



II-KUMMISSJONI EWROPEA

Brussell, 13.3.2014
C(2014) 1602 final

Sur President,

Il-Kummissjoni tixtieq tiringrazzja l-Kamra tad-Deputati għall-Opinjoni Ragunata tagħha dwar il-proposta għal Regolament tal-Kunsill dwar l-istabbiliment tal-Uffiċċju tal-Prosekutur Pubbliku Ewropew (COM(2013) 534 final) u tiskuża ruhha għad-dewmien biex twieġeb.

Fil-Komunikazzjoni tagħha tat-27 ta' Novembru 2013 (COM(2013) 851), il-Kummissjoni analizzat bir-reqqa l-argumenti ppreżentati mill-Kamra tad-Deputati mill-perspettiva tal-prinċipju tas-sussidjarjetà. Bħala riżultat tal-analizi tal-argumenti differenti, il-Kummissjoni kkonkludiet li l-proposta tagħha tas-17 ta' Lulju 2013 hija konformi mal-prinċipju tas-sussidjarjetà u ddecidiet li żzommha. Il-Kummissjoni enfasizzat, madankollu, li matul il-proċess leġislattiv hi se tqis sew l-Opinjonijiet Ragunati tal-Parlamenti nazzjonali.

Din l-ittra tindirizza l-argumenti ppreżentati mill-Kamra tad-Deputati li skont l-evalwazzjoni tal-Kummissjoni ma jirrelatawx mal-prinċipju tas-sussidjarjetà u għalhekk jaqgħu barra mill-ambitu tal-mekkanizmu ta' kontroll tas-sussidjarjetà u għalhekk tal-Komunikazzjoni tal-Kummissjoni.

Fir-rigward ta' dawn il-kwistjonijiet, il-Kummissjoni tixtieq ttiprovdi l-kummenti li ġejjin:

1) Il-Kamra tad-Deputati ma tqisx li l-istruttura proposta u l-kompetenzi tal-Uffiċċju tal-Prosekutur Pubbliku Ewropew huma l-anqas intrużivi u l-aħjar soluzzjonijiet biex jilħqu l-għanijiet tal-proposta tal-Kummissjoni biex jiġu protetti aħjar l-interessi finanzjarji tal-Unjoni. B'mod partikolari, il-Kamra tad-Deputati hija tal-fehma li l-istruttura kolleġġjali, filwaqt li tippreserva l-valur miżjud tal-azzjoni tal-Unjoni, tkun tikkontribwixxi aħjar għal-legittimità tal-Uffiċċju.

Kif stabbilit fil-Komunikazzjoni, il-Kummissjoni kkunsidrat miżuri alternattivi, bħall-isforzi mwettqa fil-livell nazzjonali jew it-tishiħ ta' mekkaniżmi eżistenti fil-livell tal-Unjoni, li jwasslu għall-konkluzjoni li mhumiex se jilħqu l-għanijiet b'mod effikaċi.

*Dr Anglu Farrugia
President
tal-Kamra tad-Deputati
Il-Palazz
MT — Valletta CMR 2000*

Rigward l-istruttura, il-Kamra tad-Deputati hija favur mudell kollettiv. Il-proposta tal-Kummissjoni diġà tipprevedi l-istabbiliment ta' Kullegġ fil-livell ċentrali li jkollu l-kompetenza li jiddeċiedi dwar ir-regoli interni ta' proċedura li jirregolaw l-organizzazzjoni tal-hidma tal-Uffiċċju tal-Prosekutur Pubbliku Ewropew. Il-Kummissjoni hija miftuħa biex tikkunsidra l-alternattivi kollha bir-reqqa, inklużi dwar l-istruttura, sakemm il-prinċipji ta' indipendenza ddikjarati hawn fuq, ir-responsabbiltà u l-effiċjenza jibqgħu mħarsa.

2) Il-Kamra tad-Deputati hija tal-fehma li l-investigazzjonijiet u l-prosekuzzjonijiet kriminali jridu jinżammu qrib il-livell nazzjonali kemm jista' jkun, minħabba li l-kwistjoni ta' taffettwa l-leġislazzjoni penali u għalhekk is-sovranità nazzjonali.

Il-mudell integrat u decentralizzat propost huwa bbażat fuq ir-rispett għat-tradizzjonijiet legali u s-sistemi ġudizzjarji nazzjonali tal-Istati Membri. Dan huwa rifless b'mod partikolari fil-fatt li l-Prosekuturi Delegati Ewropej Proposti jkunu wkoll prosekuturi nazzjonali, familjari mal-ġurisdizzjoni domestika tagħhom u inkorporati fis-sistema ta' prosekuzzjoni nazzjonali, u b'hekk ikunu żgurati rabtiet mill-qrib u kooperazzjoni mal-awtoritajiet nazzjonali. L-infurzar ta' miżuri investigattivi kif ukoll l-istħarriġ ġudizzjarju jkunu fil-livell nazzjonali. Bl-istess mod, il-persuni akkużati jkunu ppruvati fuq il-bażi ta' ligi sostantiva nazzjonali mill-imħallfin nazzjonali.

Għalhekk, il-Kummissjoni tqis li l-proposta tagħha tohloq bilanċ ġust bejn l-għan li jkun hemm aktar protezzjoni effiċjenti tal-interessi finanzjarji tal-Unjoni billi tohloq l-Uffiċċju tal-Prosekutur Pubbliku Ewropew u l-impatt li dan jista' jkollu fuq il-ligi penali u s-sovranità nazzjonali.

3) Il-Kamra tad-Deputati ziedet tgħid li l-Konstituzzjoni ta' Malta tippovdi li l-Avukat Ġenerali ma għandu jkun sugġett għad-direzzjoni jew għall-kontroll tal-ebda persuna jew awtorità oħra.

Bi twegiba, il-Kummissjoni tixtieq ittenni li l-Uffiċċju tal-Prosekutur Pubbliku Ewropew mhu se jkollu l-ebda setgħa li jiddirigi jew li jikkontrolla l-Avukat Ġenerali Malti.

Il-Kummissjoni se tikkunsidra kif xieraq l-opinjonijiet espressi mill-Parlamenti nazzjonali matul il-proċess leġislattiv.

Il-Kummissjoni tittama li dawn l-ispjegazzjonijiet jindirizzaw it-thassib li tqajjem mill-Kamra tad-Deputati tar-Repubblika ta' Malta u tinsab herqana li tissokta bid-djalogu politiku produttiv tagħha.

Dejjem tiegħek,



Maroš Šefcovič
Viċi President